



# ప్రపంచ యోగా దినోత్సవం ఘనంగా నిర్వహించిన మర్కాముల గ్రామస్థులు

-రోజూ యోగా సాధనతో శారీరక దృఢత్వం, మానసిక ఏకాగ్రత పెరుగుతాయి - సర్పంచ్ సుందరగిరి సత్యనారాయణ

మర్కాముల, జూన్ 21 (హిందూస్థాన్ మీడియా):

మర్కాముల ప్రభుత్వ పాఠశాలలో ప్రపంచ యోగా దినోత్సవాన్ని ఆదివారం గ్రామ సర్పంచ్ సుందరగిరి సత్యనారాయణ ఆధ్వర్యంలో ఘనంగా నిర్వహించారు. ఈ సందర్భంగా సర్పంచ్ సుందరగిరి సత్యనారాయణ మాట్లాడుతూ, ప్రతిరోజూ యోగా సాధన చేయడం వల్ల శారీరక దృఢత్వం, మానసిక ఏకాగ్రత పెరుగుతాయని అన్నారు. యోగా ఒత్తిడిని తగ్గించడంతో పాటు రోగనిరోధక శక్తిని పెంపొందిస్తుందని పేర్కొన్నారు. అలాగే శరీర



వశ్యతను మెరుగుపరచి, మెదడు పనితీరును అభివృద్ధి చేయడంలో, జీర్ణక్రియను సక్రమంగా ఉంచడంలో, కండరాల నొప్పులను తగ్గించడంలో యోగా కీలక పాత్ర పోషిస్తుందని వివరించారు. అనంతరం విద్యార్థులు, యువత, మహిళలు కలిసి వివిధ యోగా ఆసనాలను అభ్యసించారు. యోగా ద్వారా



ఆరోగ్యవంతమైన జీవనశైలిని అలవర్చుకోవాలని ఆయన పిలుపునిచ్చారు. ఈ కార్యక్రమంలో పాఠశాల ప్రధానోపాధ్యాయులు భాస్కర్, మహిళా సంఘ సభ్యులు, ఆశా వర్కర్లు, అంగన్వాడీ టీచర్లు, విద్యార్థులు, యువత మరియు గ్రామ ప్రజలు పాల్గొన్నారు.

# ఘనంగా కిరాణి వర్తక పరపతి సంఘం విహారయాత్ర.. క్షేత్రాలలో ప్రత్యేక పూజలు!

-రాష్ట్రంలో భారీ వర్షాలు కురిసి, రైతాంగం సుభిక్షంగా ఉండాలని దైవ ప్రార్థన

-రైతులు బాగుంటేనే దేశం బాగుంటుంది: సంఘం అధ్యక్షులు శేరి బాలనారాయణ

చేర్యాల (హిందూస్థాన్ మీడియా):

స్థానిక కిరాణి వర్తక పరపతి సంఘం ఆధ్వర్యంలో సభ్యుల సౌజన్యంతో నిర్వహించిన ఆధ్యాత్మిక విహారయాత్ర అత్యంత విజయవంతంగా ముగిసింది. సంఘం అధ్యక్షులు శేరి బాలనారాయణ నేతృత్వంలో వర్తక సంఘం ప్రతినిధులు, సభ్యులు కలిసి దక్షిణ భారతదేశంలోని ప్రముఖ పుణ్యక్షేత్రాలను సందర్శించారు. ఈ యాత్రలో భాగంగా ప్రసిద్ధ క్షేత్రాలైన ఘాణాపుర్ (Ganagapur) దత్తాత్రేయ స్వామిని, గోకర్ణం క్షేత్రంలోని శ్రీ మహాబలేశ్వర స్వామిని, మరియు కర్ణాటకలోని మురుడేశ్వర శివాలయంలో మురుడేశ్వరుడిని అత్యంత భక్తిశ్రద్ధలతో దర్శించుకుని ప్రత్యేక పూజలు, అభిషేకాలు నిర్వహించారు.

-రైతు క్షేమం.. వ్యాపారుల లక్ష్యం!

ఈ సందర్భంగా సంఘం అధ్యక్షులు శేరి

బాలనారాయణ మాట్లాడుతూ.. ఈ విహారయాత్ర కేవలం వినోదం కోసమే కాకుండా, సామాజిక శ్రేయస్సును కాంక్షిస్తూ చేపట్టినది తెలిపారు. క్షేత్రాల దర్శన వేళ తెలంగాణ రాష్ట్రంలో రాబోయే వానాకాలంలో సకాలంలో భారీ వర్షాలు కురిసి, జలాశయాలు నిండి రైతులకు వుష్టులగా పంటలు పండాలని, ప్రజలంతా సుఖసంతోషాలతో సుభిక్షంగా ఉండాలని ఆ దేవుడిని వేడుకున్నట్లు చెప్పారు. "రైతులు బాగుంటేనే రాష్ట్రం బాగుంటుంది.. రాష్ట్రం బాగుంటేనే దేశం బాగుంటుంది. అన్నదాతలకు పంటలు బాగా పండితేనే వారి వద్ద ఆర్థిక పరిపుష్టి (దబ్బులు) ఉంటుంది. (గ్రామీణ ఆర్థిక వృద్ధి బలంగా ఉంటేనే పట్టణాల్లో మా కిరాణి, వర్తక వ్యాపారులు కూడా ఎలాంటి ఆటంకాలు లేకుండా ఆనందంగా సాగుతాయి. కాబట్టి రైతాంగం బాగుండాలని ఆయా క్షేత్రాలలో ప్రత్యేకంగా మొక్కులు చెల్లించుకున్నాం" అని శేరి బాలనారాయణ వర్తకుల సామాజిక బాధ్యతను చాటిచెప్పారు. ఈ విహారయాత్రలో కిరాణి వర్తక పరపతి సంఘం ఉపాధ్యక్షులు మంకాల రాజు గుప్తా, కార్యదర్శి అయిత లింగం గుప్తా,



కోశాధికారులు వెల్లె శ్రీనివాస్ గుప్తా, బచ్చు రమేష్ గుప్తా, ఉపకార్యదర్శి అప్పారెడ్డి బాలరాజు మరియు పరపతి సంఘం కమిటీ సభ్యులు, స్థానిక కిరాణి వ్యాపారస్తులు పెద్ద సంఖ్యలో పాల్గొని యాత్రను విజయవంతం చేశారు.

# యోగ సాధనతో శారీరక, మానసిక ఆరోగ్యం మెరుగుపడుతుంది

-జిల్లా ఎస్పీ ఆశోక్ కుమార్

-జిల్లా పోలీస్ కార్యాలయంలో అంతర్జాతీయ యోగా దినోత్సవం ఘనంగా నిర్వహణ

జూన్ 21 (హిందూస్థాన్ మీడియా)

అంతర్జాతీయ యోగా దినోత్సవం సందర్భంగా జిల్లా పోలీస్ ప్రధాన కార్యాలయం ఆవరణలో ప్రత్యేక యోగా కార్యక్రమాన్ని ఘనంగా నిర్వహించారు. ఈ కార్యక్రమంలో జిల్లా ఎస్పీ ఆశోక్ కుమార్ ఐపీఎస్ పాల్గొని పోలీసు అధికారులు, సిబ్బందితో కలిసి యోగా ఆసనాలు చేశారు. యోగా భారతదేశం ప్రపంచానికి అందించిన అమూల్యమైన వరమని, ప్రతి ఒక్కరి జీవితంలో యోగా ఒక భాగం కావాలని సూచించారు. నిత్య జీవితంలో యోగా సాధన చేయడం ద్వారా శారీరక దృఢత్వం, మానసిక ప్రశాంతత, ఏకాగ్రత పెంపొందడంతో పాటు ఒత్తిడి తగ్గి ఆరోగ్యవంతమైన జీవన విధానం అలవచు తుందని తెలిపారు. ప్రస్తుతం వేగవంతమైన జీవనశైలిలో ఉద్యోగ బాధ్యతలు, వ్యక్తిగత ఒత్తిళ్ల మధ్య ఆరోగ్యాన్ని కాపాడుకోవడానికి యోగా ఎంతో ఉపయోగకరమని పేర్కొన్నారు. ముఖ్యంగా పోలీసు శాఖలో విధులు నిర్వహించే సిబ్బంది శారీరకంగా,



మానసికంగా దృఢంగా ఉండేందుకు యోగా అత్యంత అవసరమని అన్నారు. ప్రతి ఒక్కరూ రోజూ కనీసం ముప్పై నిమిషాల పాటు యోగా సాధన చేయాలని, ఆరోగ్యవంతమైన సమాజ నిర్మాణంలో భాగస్వాములు కావాలని ఎస్పీ పిలుపునిచ్చారు. అనంతరం యోగా శిక్షకుల ఆధ్వర్యంలో సూర్యనమస్కారాలు, ప్రాణా యామం, వివిధ యోగా ఆసనాలు నిర్వహించారు.

కార్యక్రమంలో పాల్గొన్న అధికారులు, సిబ్బంది యోగా ద్వారా శారీరక ఉల్లాసం, మానసిక ప్రశాంతత పొందినట్లు తెలిపారు. ఈ కార్యక్రమంలో అదనపు ఎస్పీ చేతన్ నితిన్ ఐపీఎస్, డిఎస్పీలు పురుషోత్తం రెడ్డి, ఇన్స్పెక్టర్లు ఎస్.బలు మరియు సిబ్బంది పాల్గొన్నారు.

నాణ్యమైన విత్తనాలు మార్కెటింగ్ కంటే తక్కువ రేటుకు సరైన ధరలకు అందించినప్పుడే రైతులకు న్యాయం చేస్తారని మంచీర్యాల ఎమ్మెల్యే



జూన్ 21 (హిందూస్థాన్ మీడియా)

మంచీర్యాల నియోజకవర్గం లక్ష్మణ్ణిపేట మండలంలోని చందారం గ్రామం సమీపంలో చందారం గ్రామ రైతు పొదపు పరపతి మరియు మార్కెటింగ్ పరస్పర సహాయ సహకార సంఘం ఆధ్వర్యంలో ఏర్పాటు చేసిన జాతీయ గ్రామీణ విత్తనోత్పత్తి మరియు విత్తన శుద్ధి కేంద్రాన్ని మంచీర్యాల జిల్లా కలెక్టర్ కుమార్ దీపక్ తో కలిసి ప్రారంభించిన మంచీర్యాల శాసన సభ్యులు కొత్తూరుల ప్రేమ్ సాగర్ రావు, ఈ సందర్భంగా ఎమ్మెల్యే ప్రేమ్ సాగర్ రావు మాట్లాడుతూ...ప్రాంత రైతులకు నాణ్యమైన విత్తనాలు మార్కెటింగ్ కంటే తక్కువ రేటుకు సరైన ధరలకు అందించినప్పుడే రైతులకు న్యాయం చేస్తారని ఎమ్మెల్యే తెలిపారు. తప్పనిసరి ఈ సహకార సంఘం రైతులకు నాణ్యమైన తక్కువ రేటుకు విత్తనాలు అందించాలని సూచించారు. మంచీర్యాల జిల్లాలో ఇతర నియోజకవర్గాల కంటే మంచీర్యాల నియోజకవర్గం అభివృద్ధి దశలో కలెక్టర్ సహకారంతో ముందు ఉన్నదని తెలిపారు. గతంలో పాలించిన ప్రభుత్వాల కంటే కాంగ్రెస్ ప్రభుత్వం ఆధ్వర్యంలో అన్ని రంగాలలో అభివృద్ధి జరుగుతుందని అన్నారు. కాంగ్రెస్ ప్రభుత్వం ఎప్పుడు రైతుల పక్షాన ఉంటుందని ఎమ్మెల్యే ప్రేమ్ సాగర్ రావు పేర్కొన్నారు. ఈ కార్యక్రమంలో డిసిపి భాస్కర్, జిల్లా వ్యవసాయ శాఖ అధికారి సురేఖ, జిల్లా సహకార సంఘం అధికారి కరుణాకర్, వివిధ శాఖ చైర్మన్ లు, సర్పంచ్ లు, ఉప సర్పంచ్ లు, వార్డు మెంబర్ లు, ప్రజాప్రతి నిధులు, నాయకులు, సంఘాల నాయకులు, రైతులు, కార్యకర్తలు, ప్రజలు తదితరులు పాల్గొన్నారు..

# అంతర్జాతీయ యోగా దినోత్సవ శుభాకాంక్షలు..

-ప్రతి ఒక్కరూ యోగాను తమ దైనందిన జీవితంలో

అలవాటుగా మార్చుకోవాలి

-ఎస్పీ రోహిత్ రాజు ఐపీఎస్

-అంతర్జాతీయ యోగా దినోత్సవాన్ని పురస్కరించుకొని

జిల్లా పోలీసు హెడ్ క్వార్టర్స్ పరేడ్ గ్రౌండ్ నందు యోగా తరగతులు..



జూన్ 21 (హిందూస్థాన్ మీడియా)

యోగా ద్వారా పని ఒత్తిడి నుండి ఉపశమనం కలగడంతో పాటు సంపూర్ణ ఆరోగ్యం సిద్ధిస్తుందని, ఆనందమయమైన జీవితానికి ప్రతి ఒక్కరూ యోగాను తమ దైనందిన జీవితంలో అలవాటుగా చేసుకోవాలని జిల్లా ఎస్పీ రోహిత్ రాజు ఐపీఎస్ అన్నారు. 12వ అంతర్జాతీయ యోగా దినోత్సవాన్ని పురస్కరించుకొని జిల్లా పోలీస్ శాఖ ఆధ్వర్యంలో జిల్లా పోలీసు హెడ్ క్వార్టర్స్ పరేడ్ గ్రౌండ్ నందు యోగా తరగతులు నిర్వహించడం జరిగింది. ఈ కార్యక్రమంలో జిల్లా ఎస్పీ రోహిత్ రాజు ఐపీఎస్ పాల్గొన్నారు. ఈ సందర్భంగా ఎస్పీ మాట్లాడుతూ ఆరోగ్యంగా ఉంటూ ఆనందమైన జీవితానికి యోగా ఉపయోగపడుతుందని, వేల సంవత్సరాల నుండి యోగా భారత దేశ సంస్కృతిలో భాగంగా ఉండడం మనకు దక్షిణ గొప్ప గౌరవం అని, ప్రపంచ దేశాలు యోగా ప్రాముఖ్యతను తెలుసుకొని ప్రత్యేక గుర్తింపును ఇచ్చాయని అన్నారు. పోలీస్ అధికారులకు, సిబ్బందికి విధి నిర్వహణలో ఒత్తిడి అనేది సర్వసాధారణం. శారీరక, మానసిక ఒత్తిడి నుండి ఉపశమనం పొందడానికి యోగా ఎంతగానో ఉపయోగపడుతుందని, యోగ కేవలం వ్యాయామం మాత్రమే కాదు, ఒక జీవన విధానం ప్రతి ఒక్కరూ యోగాను నిజ జీవితంలో ఒక అలవాటుగా మార్చుకోవాలని అన్నారు. ఈ అంతర్జాతీయ యోగా దినోత్సవం సందర్భంగా పోలీసు అధికారులు, సిబ్బందితో యోగాసనాలు, ధ్యానం, శ్వాస పైన ధ్యానం, సూర్య నమస్కారాలు, ప్రాణాయామము తదితర ఆసనాలను వేసి వాటి వలన కలిగే ప్రయోజనాల గురించి తెలుసుకోవడం జరిగింది. ఈ సందర్భంగా జిల్లా ప్రజలకు అంతర్జాతీయ యోగా దినోత్సవ శుభాకాంక్షలు తెలియజేశారు. ఈ కార్యక్రమంలో కొత్తగూడెం డిఎస్పీ ఆదినారాయణ, ఎఐఆర్ డిఎస్పీ సత్యనారాయణ మరియు కొత్తగూడెం సబ్ డివిజన్ లోని పోలీస్ అధికారులు, ఆర్.బలు, సిబ్బంది మరియు తదితరులు పాల్గొన్నారు.

# ఘనంగా అంతర్జాతీయ యోగా దినోత్సవం

జూన్ 21 (హిందూస్థాన్ మీడియా)

అంతర్జాతీయ యోగా దినోత్సవం సందర్భంగా ఆదివారం ఆయుష్ శాఖ ఆధ్వర్యంలో నిర్వహించిన యోగా కార్యక్రమంలో జగిత్యాల ఎమ్మెల్యే డాక్టర్ సంజయ్ కుమార్ తో కలిసి జిల్లా కలెక్టర్ బి. సత్యప్రసాద్ పాల్గొన్నారు. అధికారులు, ప్రజాప్రతినిధులు, వివిధ శాఖల సిబ్బంది యోగా సాధనలో పాల్గొని యోగా ప్రాముఖ్యతను వివరించారు. యోగాభ్యాసంతో ఆరోగ్యవంతమైన సమాజం సాధ్యమవుతుందని అన్నారు. యోగా శారీరక ఆరోగ్యంతో పాటు మానసిక ప్రశాంతతను కూడా అందిస్తుందని, ప్రతి ఒక్కరూ తమ దైనందిన జీవితంలో యోగాను భాగం చేసుకోవాలని సూచించారు. ప్రపంచవ్యాప్తంగా యోగాకు లభిస్తున్న ఆదరణ భారతీయ సంస్కృతి గొప్పతనానికి నిదర్శనమని పేర్కొన్నారు. నేటి ఒత్తిడితో కూడిన జీవనశైలిలో యోగా ఎంతో ఉపయోగకరమని, యువత ఆరోగ్య పరిరక్షణకు యోగాభ్యాసం ఎంతో దోహదపడుతుందని సంజయ్ కుమార్ తెలిపారు. అంతర్జాతీయ యోగా దినోత్సవం సందర్భంగా నిర్వహించిన ఈ కార్యక్రమంలో పాల్గొన్న వారందరూ వివిధ యోగా ఆసనాలు, ప్రాణాయామం సాధించారు. యోగా ద్వారా ఆరోగ్యకరమైన జీవన విధానాన్ని అలవర్చుకోవాలని ప్రతిజ్ఞ చేశారు.



యోగా అనేది భారతదేశం ప్రపంచానికి అందించిన గొప్ప సంపద అని పేర్కొన్నారు. యోగా సాధన ద్వారా శారీరక ఆరోగ్యం మెరుగుపడటంతో పాటు మానసిక ప్రశాంతత, ఏకాగ్రత పెరుగుతాయని తెలిపారు. ప్రస్తుత జీవనశైలిలో ఒత్తిడి, అనారోగ్య సమస్యలను అధిగమించేందుకు యోగా ఎంతో

ఉపయోగకరమని సత్య ప్రసాద్ చెప్పారు. ఈ కార్యక్రమంలో జిల్లా వైద్య ఆరోగ్య శాఖ అధికారి (డిఎంహెచ్ఓ) డాక్టర్ సుజాత, ఆయుష్ శాఖ అధికారులు, సిబ్బంది, మున్సిపల్ చైర్మన్ సమింద్ వాణి, వివిధ శాఖల అధికారులు, ఉద్యోగులు మరియు ప్రజలు పాల్గొన్నారు.

# సీట్-యాజీ 2026 పరీక్ష కేంద్రాలను సందర్శించిన పోలీస్ కమిషనర్



జూన్ 21 (హిందూస్థాన్ మీడియా)

వైద్య, విద్యా కోర్సుల్లో ప్రవేశాల కోసం ఖమ్మం పోలీస్ కమిషనరేట్ లో నిర్వహించే సీట్-యాజీ 2026 పరీక్షల నేపథ్యంలో ఆయా పరీక్షా కేంద్రాల వద్ద ఏర్పాటు చేసిన పటిష్ట పోలీస్ బందోబస్త్, భద్రతను పోలీస్ కమిషనర్ సునీల్ రత్న సందర్శించి, పరీక్షించారు. ఆదివారం మధ్యాహ్నం 12 గంటల నుండి సాయంత్రం 7 గంటల వరకు పరీక్షా కేంద్రాల చుట్టూ 200 మీటర్ల పరిధిలో బీఎన్ఎస్ఎస్ (డీపీసీ) సెక్షన్ 163 అంక్షాలు అమలులో ఉంటుందన్నారు. శాంతి నగర్ కాలేజ్ సందర్శించిన పోలీస్ కమిషనర్ టౌన్ ఏసీపీ రమణమూర్తి కి పలు సూచనలు చేశారు.

# క్రీడలు

# బిజినెస్

## చరిత్ర సృష్టించిన జపాన్

ఫిఫా 1000వ మ్యాచ్లో ట్యూనీషియాను 4-0తో చిత్తుచేసిన సమురాయ్ టీమ్ ఫిఫా వరల్డ్ కప్ 2026 గ్రూప్-ఎఫ్లో భాగంగా ఆదివారం మెక్సికోలోని మాంటెర్రే స్టేడియంలో జరిగిన చారిత్రాత్మక 1000వ వరల్డ్ కప్ మ్యాచ్లో జపాన్ జట్టు ట్యూనీషియాను 4-0 తేడాతో చిత్తుచేసింది. మ్యాచ్ మొదలైన నాలుగో నిమిషంలోనే దాచి కమాడ కోజ్ రేంజ్ నుంచి గోల్ కాట్టి జపాన్ కు శుభారంభం ఇచ్చాడు. వరల్డ్ కప్లో జపాన్ తరపున నమోదైన అత్యంత వేగవంతమైన గోల్ ఇదే. ఆ తర్వాత 31వ నిమిషంలో స్టార్ ఫార్వర్డ్ అయాసే ఉయెద్ ట్యూనీషియా డిఫెన్స్ను చేధిస్తూ లో షాట్తో రెండో గోల్ సాధించాడు. రెండో అర్థభాగంలో 69వ నిమిషంలో జున్జి ఇతో గోల్తో జపాన్ ఆధిక్యాన్ని 3-0కు పెంచాడు. 83వ నిమిషంలో మళ్లీ ఉయెద్ హెడర్తో రెండో గోల్ కాట్టి మ్యాచ్ను హీరోగా నిలిచాడు. రెండు అద్భుత గోల్స్ తో ఉయెద్ మ్యాచ్ను జపాన్ వైపు తిప్పేశాడు. వరల్డ్ కప్ చరిత్రలో జపాన్ కు ఇదే అతిపెద్ద విజయం కావడం విశేషం. ఫిఫా వరల్డ్ కప్ 2026 గ్రూప్-ఎఫ్లో భాగంగా ఆదివారం మెక్సికోలోని మాంటెర్రే స్టేడియంలో జరిగిన చారిత్రాత్మక 1000వ వరల్డ్ కప్ మ్యాచ్లో జపాన్ జట్టు ట్యూనీషియాను 4-0 తేడాతో చిత్తుచేసింది. ఈ భారీ గెలుపుతో జపాన్ 4 పాయింట్లతో గ్రూప్-ఎఫ్లో నెదర్లాండ్స్ తో కలిసి అగ్రస్థానంలో నిలిచింది. దీంతో రౌండ్ ఆఫ్ 32 అవకాశాలను జపాన్ మరింత మెరుగుపరుచుకుంది. వరుసగా రెండో ఓటమితో ట్యూనీషియా టోర్నీ నుంచి అధికారికంగా నిష్క్రమించింది.



## 14 వేల పరుగుల క్లబ్లో జో రూట్

సచిన్ రికార్డుకు మరింత చేరువైన ఇంగ్లండ్ స్ట్రైకర్ బ్యాటర్ జో రూట్ టెస్టు క్రికెట్లో అరుదైన ఘనతను తన ఖాతాలో వేసుకున్నాడు. న్యూజిలాండ్తో జరుగుతున్న రెండో టెస్టు మ్యాచ్లో 14,000 టెస్టు పరుగులు మైలురాయిని అందుకుని చరిత్ర సృష్టించాడు. ఈ ఘనత సాధించిన ప్రపంచంలో రెండో క్రికెటర్గా నిలిచిన రూట్, ఇప్పుడు భారత క్రికెట్ దిగ్గజం సచిన్ టెండూల్కర్ రికార్డుపై కన్నేశాడు. రెండో టెస్టు రెండో ఇన్నింగ్స్లో కేవలం రెండు పరుగులు చేయడం ద్వారా రూట్ ఈ అరుదైన ఫీట్ను అందుకున్నాడు. ఇప్పటికే టెస్టు క్రికెట్లో అత్యంతమైన బ్యాటర్లలో ఒకరిగా గుర్తింపు పొందిన రూట్, ఇప్పుడు అత్యధిక పరుగులు చేసిన క్రికెటర్ జాబితాలో రెండో స్థానానికి చేరుకున్నాడు. టెస్టు క్రికెట్లో అత్యధిక పరుగులు చేసిన ఆటగాడిగా భారత లెజెండ్ సచిన్ టెండూల్కర్ 15,921 పరుగులతో అగ్రస్థానంలో కొనసాగుతున్నాడు. 2010లో సచిన్ ఈ రికార్డును నెలకొల్పగా, అది ఎప్పటికీ చెక్కుచెదరదని చాలా మంది భావించారు. ముఖ్యంగా ఆధునిక క్రికెట్లో టెస్టులకు ప్రాధాన్యం తగ్గుతున్న నేపథ్యంలో ఈ రికార్డు చాలా కాలం నిలిచిపోతుందని విశ్లేషకులు అంచనా వేశారు. అయితే ఇంగ్లండ్కు చెందిన జో రూట్ మాత్రం టెస్టు క్రికెట్పై తనకున్న ప్రేమను, అంకితభావాన్ని మరోసారి నిరూపిస్తున్నాడు. నిలకడైన ప్రదర్శనలతో పరుగుల వరద పారెస్తున్న రూట్ ప్రస్తుతం 14,000 పరుగుల మార్కును దాటాడు. సచిన్ రికార్డును అధిగమించాలంటే అతనికి మరో 1,900కి పైగా పరుగులు అవసరం. ఇంగ్లండ్ స్ట్రైకర్ బ్యాటర్ జో రూట్ టెస్టు క్రికెట్లో అరుదైన ఘనతను తన ఖాతాలో వేసుకున్నాడు. న్యూజిలాండ్తో జరుగుతున్న రెండో టెస్టు మ్యాచ్లో 14,000 టెస్టు పరుగులు మైలురాయిని అందుకుని చరిత్ర సృష్టించాడు. ఈ ఘనత సాధించిన ప్రపంచంలో రెండో క్రికెటర్గా నిలిచిన రూట్, ఇప్పుడు భారత క్రికెట్ దిగ్గజం సచిన్ టెండూల్కర్ రికార్డుపై కన్నేశాడు. 35 ఏళ్ల వయసులోనూ అద్భుతమైన ఫామ్లో కొనసాగుతున్న రూట్కు ఈ లక్ష్యం అసాధ్యం కాదని క్రికెట్ విశ్లేషకులు అభిప్రాయపడుతున్నారు. ఇంగ్లండ్ తరచుగా టెస్టు సిరీసులు ఆడుతుండటం కూడా అతడికి అనుకూలంగా మారే అవకాశం ఉంది.



## బ్రెజిల్ జిగేల్ 3-0తో హైతీపై విజయం

బదుసార్లు చాంపియన్గా, టైటిల్ ఫేవరెట్లలో ఒకటిగా బరిలోకి దిగి ఫిఫా వరల్డ్ కప్ను ద్రాతో ఆరంభించిన బ్రెజిల్ రెండో పోరులో పంజా విసిరింది. తొలి అర్థభాగంలోనే మూడు గోల్స్ తో మెరిపించి.. హైతీ జట్టును ఇంటికి పంపించింది. శనివారం ఏకపక్షంగా సాగిన గ్రూప్-సి మ్యాచ్లో బ్రెజిల్ 3-0 గోల్స్ తేడాతో హైతీని చిత్తు చేసింది. బ్రెజిల్ జిగేల్. 3-0తో హైతీపై విజయం కున్నా డబుల్ గోల్ ఫిలడెల్వియా (యూఎస్ఎ): బదుసార్లు చాంపియన్గా, టైటిల్ ఫేవరెట్లలో ఒకటిగా బరిలోకి దిగి ఫిఫా వరల్డ్ కప్ను ద్రాతో ఆరంభించిన బ్రెజిల్ రెండో పోరులో పంజా విసిరింది. తొలి అర్థభాగంలోనే మూడు గోల్స్ తో మెరిపించి.. హైతీ జట్టును ఇంటికి పంపించింది. శనివారం ఏకపక్షంగా సాగిన గ్రూప్-సి మ్యాచ్లో బ్రెజిల్ 3-0 గోల్స్ తేడాతో హైతీని చిత్తు చేసింది. బ్రెజిల్ స్టార్ ఫార్వర్డ్ మాథ్యూస్ కున్నా (23, 36వ నిమిషాల్లో) డబుల్ గోల్స్ తో సంవలన ప్రదర్శన చేయగా, తొలి మ్యాచ్లో జట్టుకు ఓటమి తప్పించిన విసిసియన్ జూనియర్ (45+5వ ని) ఓ గోల్ తో మెరిశాడు. ఈ ఓటమితో టోర్నీ నాకౌట్ రేసు నుంచి నిష్క్రమించిన తొలి జట్టుగా హైతీ నిలిచింది. 1974 తర్వాత మొదటిసారి వరల్డ్ కప్ నకు అర్హత సాధించిన హైతీ వరుస ఓటములతో నిరాశ పరిచింది. బ్రెజిల్ బుధవారం స్వాట్లాండ్తో తన తదుపరి మ్యాచ్ ఆడనుంది. మాథ్యూస్ కున్నా కేక మొర్రాకోతో తొలి మ్యాచ్ను 1-1తో ద్రా చేసుకున్న బ్రెజిల్ కు ఈ విజయం ఎంతో కీలకమైంది. దాంతో క్రోవ్ కార్ల్ అన్నెలోట్టి వ్యూహాత్మకంగా కున్నాను స్ట్రైకింగ్ లైన్ వలోనే బరిలోకి దింపారు. కోచ్ నమ్మకాన్ని నిలబెట్టిన కున్నా రెండు గోల్స్ తో ఆకట్టుకున్నాడు. ఆట 23వ నిమిషంలో విసిసియన్ కొట్టిన షాట్ ను హైతీ కీపర్ అడ్డుకోగా, రీబౌండ్ అయిన బంతిని కున్నా గోల్ గా మలిచాడు. ఆ తర్వాత కొట్టిన షాట్ కి విసిసియన్ అందించిన అద్భుత మైన పాస్ ను కున్నా ఎడమకాలితో మరో గోల్ గా మార్చి 2-0 ఆధిక్యం తెచ్చాడు.



## చిల్లర పైసల కోసమా - (ఎఆర్సీ)

ఎఆర్సీలకు ప్రభుత్వ బ్యాంకులు రుణాల అమ్మకంపై సుప్రీం సీరియస్ అసెట్ రీకన్స్ట్రక్షన్ కంపెనీ (ఎఆర్సీ)లకు ప్రభుత్వ రంగ బ్యాంకులు తమ మొండి బకాయిలను అమ్ముకోవడంపై సుప్రీం కోర్టు ఆగ్రహం వ్యక్తం చేసింది. రుణగ్రహీతలు, బ్యాంకులు, ఎఆర్సీలు కుమ్మక్కయ్యాయంటూ తీవ్ర వ్యాఖ్యలు చేసింది. ఈ క్రమంలోనే చిల్లర పైసల కోసం ఎఆర్సీలకు బ్యాంకులు రుణాలను అమ్మేస్తున్నాయని ప్రధాన న్యాయమూర్తి సూర్య కాంత్ నేతృత్వంలోని అత్యున్నత న్యాయస్థానం ధర్మాసనం మండిపడింది. ప్రజల సామ్యును ఇష్టారీతిని ఎవరికివడితే వారికి అప్పులుగా ఇవ్వడమేగాక, వాటి పనులుకు ఎటువంటి ప్రయత్నాలు చేయకుండా ఉదాసీనంగా వ్యవహరించడం సరికాదన్నది. ప్రజా ధనం దుర్వినియోగం అవుతున్నదంటూ ఆందోళన వ్యక్తం చేసిన ధర్మాసనం.. దాన్ని ప్రజల సంక్షేమానికే వాడాలన్నది. ఇదీ సంగతి.. 'ఎఆర్సీల నిర్వహణ వ్యవహారాన్ని లోతుగా పరిశీలించాలి. ప్రజా ధనం దృష్ట్యా ఎఆర్సీల ఏర్పాటు అంశాన్ని పునఃపరిశీలించాల్సిన అవసరం తప్పక ఉన్నది. నిజానికి ప్రజా ధనం గురించే మా ఆందోళన అంతా. ఈ అంశంలో ప్రభుత్వ బ్యాంకులు కాకుండా ప్రైవేట్ బ్యాంకులు ఎఆర్సీలతో లావాదేవీలు చేస్తున్నట్లైతే వాటి జోలికి మేము వెళ్లబోం' అని ప్రధాన న్యాయమూర్తి ఓ పిటిషన్ పై స్పందిస్తూ అన్నారు. 'ఈ వ్యవహారం పన్ను చెల్లింపుదారుల సొమ్ముతో ముడిపడింది. ప్రజా ధనం ప్రజల సంక్షేమానికే ఉపయోగపడాలి. ఒకవేళ ఆ ధనం ప్రైవేటువ్యాజ్ చేతికి వెళ్తే దుర్వినియోగమయ్యే ప్రమాదం ఉన్నది. మా ఆందోళనంతా ఇదే. ఎఆర్సీలు కూడా బ్యాంకుల చేతుల్లోనే ఉన్నాయి. రుణగ్రహీతలు, ఎఆర్సీలు, బ్యాంకుల మధ్య గట్టి బంధమే ఉన్నది మరి.' కాంత్ అన్నారు. ఈ క్రమంలోనే పెద్ద మొత్తాల్లో రుణాలు ఇచ్చి, చివరకు వాటిని వసూలు చేయలేక ఎఆర్సీలకు చిల్లర పైసల కోసం బ్యాంకర్లు అమ్ముకుంటున్నారని ధ్వజమెత్తారు. బకాయిలో 10-15 శాతం సొమ్మును బ్యాంకులు ఆశిస్తుంటే.. ఆ రుణాలను అగ్గవకు కొనడం ద్వారా ఎఆర్సీలు లాభపడుతున్నాయని, రుణ ఎగవేతదారులకూ ప్రయోజనం ఉంటుందని, తుదకు నష్టపోయేది బ్యాంకులేనన్నారు. కేంద్రానికి నోటీసులు ఈ అంశంపై కేంద్ర ప్రభుత్వం, రిజర్వ్ బ్యాంక్ ఆఫ్ ఇండియా (ఆర్బీఐ), సంబంధిత వర్గాలకు సుప్రీం కోర్టు నోటీసులు జారీ చేసింది. పిటిషన్ పై వివరణ ఇవ్వాలని ఆదేశించింది. రూ.1,537 కోట్ల రుణాలను ప్రభుత్వ బ్యాంకులు.. రెండు ఎఆర్సీలతో కేవలం రూ.73.50 కోట్లతో సెటిల్మెంట్ చేసుకున్నాయని ఆరోపిస్తూ సుప్రీంలో పిటిషన్ దాఖలైంది. ఎఆర్సీలతో కలిసి బ్యాంకులు చేస్తున్న ఈ మోసాలపై దర్యాప్తు చేయాలంటూ ప్రతిక్ష, మరో ఇద్దరు పిటిషన్ దాఖలు చేశారు. దీంతో ఈ కేసులో ఎస్పీఐ, కెనరా, యూనియన్ బ్యాంక్, సెబీ, తీవ్ర మోసాల దర్యాప్తు కార్యాలయం (ఎన్ఎఫ్ఐఓ), వివిధ ఎఆర్సీలకూ అత్యున్నత న్యాయస్థానం తాజాగా నోటీసులిచ్చింది. నాలుగు వారాల తర్వాత మళ్లీ విచారణ ఉంటుందని స్పష్టం చేసింది.



## వాహనాలకు ఎల్నినో దెబ్బ

సింగిల్ డిజిల్ కు పరిమితం కానున్న ద్విచక్ర వాహనాలు: ఇక్రా దేశవ్యాప్తంగా నెలకొన్న వర్షాభావ పరిస్థితులు అన్ని రంగాలపై తీవ్రస్థాయిలో ప్రభావం చూపే అవకాశాలు సృష్టించి కనిపిస్తున్నాయి. రుతుపవనాలు వచ్చినట్టే వచ్చి వెళ్లిపోవడంతో ఇప్పటి వరకు దేశీయంగా ఆశించిన స్థాయిలో వర్షాలు కురియలేదు. ఈ దెబ్బకు దేశీయ ఆటోమొబైల్ రంగంపై తీవ్రస్థాయిలో ప్రతికూల ప్రభావం చూపే అవకాశాలున్నాయని ప్రముఖ రేటింగ్ ఏజెన్సీ ఇక్రా అంచనావేస్తున్నది. ప్రధానంగా కార్ల విక్రయాలతోపాటు ద్విచక్ర వాహన అమ్మకాలు సింగిల్ డిజిల్ కు పరిమితం కానున్నదని వెల్లడించింది. 2026-27 ఆర్థిక సంవత్సరంలో ద్విచక్ర వాహన విక్రయాలు 3 శాతం నుంచి 5 శాతం వరకు మాత్రమే వృద్ధి నమోదాకావచ్చునని అంచనావేస్తున్నది. పశ్చిమాసియాలో నెలకొన్న ఉద్రిక్త పరిస్థితులు కారణంగా చమురు ధరలు భగ్గుమనడం, మరోవైపు వాహన ధరలను ఇబ్బడిమిబ్బడిగా పెంచడం కూడా విక్రయాల వేగానికి కల్లం వేయనున్నాయని పేర్కొన్నది. మరోవైపు, ఈ ఏడాది కమోడిటీ ఉత్పత్తుల ధరలు భగ్గుమనడం, వర్షాభావ పరిస్థితులు నెలకొనడంతో కొనుగోలుదారులు వేచిచూసే దోరణి అవలభించే అవకాశాలున్నాయని తెలిపింది. ప్రస్తుతం ద్విచక్ర వాహన ఇండస్ట్రీ ఆశాజనక పనితీరు కనబరుస్తున్నప్పటికీ భవిష్యత్తులో డిమాండ్ పడిపోయే అవకాశాలు ఎక్కువగా ఉన్నాయని హెచ్చరించింది. సరఫరా వ్యవస్థ కోసం అధికంగా నిధులు వెచ్చించడంతో వాహన తయారీ సంస్థలపై ప్రతికూల ప్రభావం చూపుతున్నదని పేర్కొన్నది. ఈవీలకు పెరుగుతున్న డిమాండ్ ఇంధన ధరలు భగ్గుమనడంతో విద్యుత్తుతో నడిచే వాహనాలకు ఎనలేని డిమాండ్ నెలకొన్నది. మే నెలలో దేశీయంగా 1,72,148 యూనిట్ల ఎలక్ట్రిక్ ద్విచక్ర వాహనాలు అమ్ముడయ్యాయి. కిందటేడాది ఇదే నెలలో అమ్ముడైన దాంతో పోలిస్తే 71.7 శాతం అధికం. ఒకే నెలలో ఇంతటిస్థాయిలో అమ్ముడవడం ఇదే తొలిసారి. మొత్తం వాహన విక్రయాల్లో ఈవీల వాటా 8.9 శాతానికి పెరిగింది.



## ఇన్యాక్టివ్ వ్యాలెట్లపై మాత్రమే చార్జీలు

ఫోన్ పే వ్యాలెట్ ఇన్యాక్టివ్ చార్జీలపై యూజర్ల నుంచి ఆందోళన వ్యక్తమవుతున్న నేపథ్యంలో ఫోన్ పే స్పందించింది. ప్రీపెయిడ్ వ్యాలెట్లకే ఈ చార్జీలు వర్తిస్తాయి తప్ప.. లింక్ అయిన బ్యాంక్ ఖాతా, యూపీఐ లావాదేవీలపై ఎలాంటి ప్రభావం చూపబోదని స్పష్టంచేసింది. రెగ్యులర్ లావాదేవీలు కొనసాగించవచ్చని సూచించింది. వ్యాలెట్ ఇన్యాక్టివ్ చార్జీలపై యూజర్ల నుంచి ఆందోళన వ్యక్తమవుతున్న నేపథ్యంలో ఫోన్ పే స్పందించింది. ప్రీపెయిడ్ వ్యాలెట్లకే ఈ చార్జీలు వర్తిస్తాయి తప్ప.. లింక్ అయిన బ్యాంక్ ఖాతా, యూపీఐ లావాదేవీలపై ఎలాంటి ప్రభావం చూపబోదని స్పష్టంచేసింది. రెగ్యులర్ లావాదేవీలు కొనసాగించవచ్చని సూచించింది. ఏడాదిపాటు ఎలాంటి డిజిటల్ చెల్లింపులు చేయని ఫోన్ పే వ్యాలెట్లపై మాత్రమే చార్జీలు వసూలు చేస్తామని యూజర్లకు ఫోన్ పే సందేశాలు పంపించింది. వీటిని ఇన్యాక్టివ్ వ్యాలెట్ గా పరిగణించి, చార్జీల పేరట మూడు నెలలకుగాను రూ.100 చొప్పున వసూలు చేయనున్నట్లు ప్రకటించింది. అయితే వ్యాలెట్లో సరిపడినంత బ్యాలెన్స్ లేకుంటే చార్జీలను బ్యాంక్ ఖాతా నుంచి వసూలు చేసున్నట్లు స్పష్టంచేసింది. యూజర్లందరికీ ఇన్యాక్టివ్ అల్ట్రా వస్తున్నా కేవలం ప్రీపెయిడ్ వ్యాలెట్ కు ఇది వర్తిస్తున్నదని పేర్కొంది. బ్యాంక్ ఖాతా, యూపీఐ లావాదేవీలు, క్యాష్ బ్యాక్ రివార్సులపై ఎలాంటి ప్రభావం చూపబోదని స్పష్టంచేసింది.



# 'హీం-హిట్' భాయం

పవన్ తాతా, చమింద వర్మ హీరో హీరోయిన్ గా నటిస్తున్న సినిమా 'హీం- సుజాత మల్లల సమ ర్పణలో శివ మల్లల నిర్మిస్తున్నారు. హర్రర్, మిస్టికల్ థ్రిల్లర్ స్టోరీతో దర్శకుడు రాజేష్ రావూరి రూపొంది స్తున్నారు. శనివారం ఈ సినిమా టీజర్ లాంచ్ ఈవెంట్ ఘనంగా జరిగింది. దర్శకులు ఎస్వీ కృష్ణారెడ్డి, నిర్మాత అచ్చిరెడ్డి చేతుల మీదుగా ఈ చిత్ర టీజర్ విడుదల చేశారు. నిర్మాత అచ్చిరెడ్డి మాట్లాడుతూ, 'టీజర్ చాలా బాగుంది. నిర్మాతగా శివ మల్లల ప్యాషన్ తెలుస్తోంది. ఆయన ప్రొడ్యూసర్ గా మంచి పేరు తెచ్చుకుని మరన్ని పెద్ద చిత్రాలు నిర్మించాలి అని తెలిపారు. 'ఈ సినిమాకు పేరు హీం అయినా క్రీమ్ లా అనిపిస్తోంది. ఈ మూవీ మంచి విజయం సాధించాలని కోరుకుంటున్నామని డైరెక్టర్ ఎస్వీ కృష్ణారెడ్డి చెప్పారు. జర్నలిస్ట్ ప్రభు మాట్లాడుతూ, 'మా శివ ప్రొడక్షన్



లో నష్టపోడనే డైర్యం, నమ్మకం నాకు ఉన్నాయి. ఎందు కంటే అతనికి ఆ పరిజ్ఞానం, లొక్యం ఉంది అని అన్నారు. 'నాకు డైరెక్షన్ అవకాశం ఇచ్చిన శివ

మల్లాలకి థ్యాంక్స్. ఆయన ప్రొడ్యూసర్ గా సక్సెస్ అయితే నాలాంటి కొత్తవాళ్లు మరికొందరికి అవకాశం ఇస్తారని డైరెక్టర్ రాజేష్ రావూరి చెప్పారు. ప్రొడ్యూసర్ శివ మల్లల మాట్లాడుతూ, 'దాదాపు 25 ఏళ్లుగా జర్నలిజం తెర్రే కొనసాగిస్తున్నాను. ఇప్పుడు నిర్మాతగా మీ ముందుకు వస్తున్నాను. సినిమా అంటే నమ్మకం కృషి. మనం ప్యాషన్ గా ఉంటే సినిమాకు వచ్చే ఏ అడ్డంకి అయినా దాటడం సులువే. ఈ సినిమా నిర్మించే క్రమంలో నాకు మా టీమ్ అంతా ఎంతో సపోర్ట్ చేశారు. ప్రొడ్యూసర్ గా ఎంకరేజ్ చేశారు. డైరెక్టర్ రాజేష్ కర్తవీశాచి అనే కథ చెప్పాడు. ఆ కథ విన్నప్పుడు అందులోని కోర్ పాయింట్ నాకు బాగా నచ్చింది. ఈ కథ గురించి నా ఫ్రెండ్స్ శ్రీనివాస్, సతీష్, శైలజకి చెప్పాను. వాళ్లు కూడా ఈ కథ విని ఎగ్జైట్ ఫీలయ్యారు. మా డైరెక్టర్, డీవోపీ గెరిల్లా టైమ్ లో ఘోష్ చేసి మంచి ఔట్ పుట్ ఇస్తామని చెప్పడంతో నేను ఈ ప్రాజెక్ట్ ప్రొడ్యూస్ చేసేందుకు ముందు కొచ్చాను. రాజీవ్ కనకాల, బెనర్జీ గారు, భద్రమ్..ఇలా చాలా మంది సపోర్ట్ చేయడం వల్లే కాంపాక్ట్ బడ్జెట్ లో ఈ సినిమా చేయగలిగాం అని తెలిపారు.

# శిఖర్ కోసం జాన్వీ స్పెషల్ మెసేజ్



అతిలోక సుందరి శ్రీదేవి వారసురాలిగా సినీ పరిశ్రమలో అడుగుపెట్టిన జాన్వీ కపూర్ ప్రస్తుతం బాలీవుడ్ లో పాటు టాలీవుడ్ లోనూ వరుస అవకాశాలను అందుకుంటూ దూసుకుపోతోంది. సినిమాలతో పాటు ఆమె వ్యక్తిగత జీవితం, ముఖ్యంగా ప్రేమ వ్యవహారాలు ఎప్పుడూ సోషల్ మీడియాలో హాట్ టాపిక్ గా మారుతుంటాయి. తాజాగా జాన్వీ ధరించిన ఒక నైట్ సూట్ మరోసారి ఆమె రిలేషన్ షిప్ పై చర్చలకు తెరతీసింది. మహారాష్ట్ర మాజీ ముఖ్యమంత్రి సుశీల్ కుమార్ షిండే మనవడు శిఖర్ పహారీయాతో జాన్వీ కపూర్ కొంతకాలంగా డేటింగ్ లో ఉన్నట్లు బాలీవుడ్ లో ప్రచారం జరుగుతోంది. అయితే వీరిద్దరూ తమ బంధాన్ని అధికారికంగా ప్రకటించకపోయినా, పలుమార్లు కలిసి కనిపించడం, ఫ్యామిలీ వేడుకలు, ఈవెంట్ కు హాజరయ్యే వల్ల ఈ వార్తలకు మరింత బలం చేకూరుతోంది. తాజాగా సోషల్ మీడియాలో వైరల్ అవుతున్న ఒక ఫోటోలో జాన్వీ పింక్ కలర్ నైట్ సూట్ పాటు గ్రే జాకెట్ ధరించి కనిపించింది. అయితే ఆమె డ్రెస్ పై ఉన్న ఒక ఆసక్తికరమైన వాక్యం అందరి దృష్టిని ఆకర్షించింది. (నేను తప్పిపోతే దయచేసి శిఖర్ పహారీయాకు అప్పగించండి) అనే మెసేజ్ నైట్ సూట్ పై ఉండటంతో ఈ ఫోటో క్షణాల్లో వైరల్ గా మారింది. దీంతో జాన్వీ తన ప్రేమను పరోక్షంగా వ్యక్తం చేసిందంటూ అభిమానులు కామెంట్లు చేస్తున్నారు. ఈ ఫోటోలు బయటకు వచ్చిన వెంటనే నెటిజన్లు, అభిమానులు భారీగా స్పందించారు. "ఇదే నిజమైన రిలేషన్ షిప్ గోల్డ్", "శిఖర్ కోసం జాన్వీ ఇచ్చిన క్యూట్ సిగ్నల్" అంటూ సోషల్ మీడియాలో కామెంట్లు వెల్లువెత్తుతున్నాయి. జాన్వీ కపూర్ తన ప్రేమను ఇలా పరోక్షంగా వ్యక్తం చేయడం ఇదే తొలిసారి కాదు. గతంలో కూడా 'శిఖర్' పేరు ఉన్న నెక్లెస్ ధరించి పలు కార్యక్రమాల్లో పాల్గొంది. మరోవైపు శిఖర్ కూడా సోషల్ మీడియాలో జాన్వీ సినిమాలను, విజయాలను అభినందిస్తూ పోస్టులు చేస్తుంటాడు. వీరిద్దరి మధ్య ఉన్న సన్నిహిత సంబంధం గురించి బాలీవుడ్ లో చాలా కాలంగా చర్చ జరుగుతోంది. నైట్ సూట్ పై రాతలతో మరోసారి వైరల్! అతిలోక సుందరి శ్రీదేవి వారసురాలిగా సినీ పరిశ్రమలో అడుగుపెట్టిన జాన్వీ కపూర్ ప్రస్తుతం బాలీవుడ్ లో పాటు టాలీవుడ్ లోనూ వరుస అవకాశాలను అందుకుంటూ దూసుకుపోతోంది. సినిమాలతో పాటు ఆమె వ్యక్తిగత జీవితం, ముఖ్యంగా ప్రేమ వ్యవహారాలు ఎప్పుడూ సోషల్ మీడియాలో హాట్ టాపిక్ గా మారుతుంటాయి. సోషల్ మీడియాలో కామెంట్లు వెల్లువెత్తుతున్నాయి. జాన్వీ కపూర్ తన ప్రేమను ఇలా పరోక్షంగా వ్యక్తం చేయడం ఇదే తొలిసారి కాదు. గతంలో కూడా 'శిఖర్' పేరు ఉన్న నెక్లెస్ ధరించి పలు కార్యక్రమాల్లో పాల్గొంది. మరోవైపు శిఖర్ కూడా సోషల్ మీడియాలో జాన్వీ సినిమాలను, విజయాలను అభినందిస్తూ పోస్టులు చేస్తుంటాడు. వీరిద్దరి మధ్య ఉన్న సన్నిహిత సంబంధం గురించి బాలీవుడ్ లో చాలా కాలంగా చర్చ జరుగుతోంది. నైట్ సూట్ పై రాతలతో మరోసారి వైరల్! అతిలోక సుందరి శ్రీదేవి వారసురాలిగా సినీ పరిశ్రమలో అడుగుపెట్టిన జాన్వీ కపూర్ ప్రస్తుతం బాలీవుడ్ లో పాటు టాలీవుడ్ లోనూ వరుస అవకాశాలను అందుకుంటూ దూసుకుపోతోంది. సినిమాలతో పాటు ఆమె వ్యక్తిగత జీవితం, ముఖ్యంగా ప్రేమ వ్యవహారాలు ఎప్పుడూ సోషల్ మీడియాలో హాట్ టాపిక్ గా మారుతుంటాయి. 'హోమ్ బ్యాండ్' చిత్ర ప్రీమియర్ సందర్భంగా శిఖర్ ఆమెకు మద్దతుగా నిలవడం అప్పట్లో చర్చనీయాంశమైంది.

# సరికొత్త నేపథ్యంలో 'కామేడ్ కళ్యాణ్'

యాక్షన్ ఎంటర్టైన్ మెంట్ 'కామేడ్ కళ్యాణ్'తో హీరో శ్రీ విష్ణు ప్రేక్షకుల ముందుకు రానున్నారు. జానకిరామ్ మారెళ్ల దర్శకత్వంలో కోన వెంకట్ సమర్పణలో సుంద వాహన మోషన్ పిక్చర్స్ ఎల్.ఎల్.పి. బ్యానర్ పై వెంకట కృష్ణ కర్నాటి, సీత కర్నాటి నిర్మిస్తున్నారు. 1992 నాటి ఆంధ్ర-ఒడిశా సరి హద్దు నేపథ్యంలో ఈ కథ సాగుతుంది. ఇందులో మహిమ నందియార్ కథానాయిక. చిత్ర బృందం శనివారం ఈ సినిమాలోని మొదటి పాట 'ఒరియా పిల్ల'ను లాంచ్ చేశారు. హీరో శ్రీ విష్ణు మాట్లాడుతూ, 'ఈ సినిమా చేయడం చాలా ఆనందంగా ఉంది. ఇది ఒక వీరయడ్ సినిమా. 90 లో జరిగిన సంఘటనలు ఆధారంగా తీసుకుని, దానికి ఫిక్షన్ జోడించి కోన వెంకట్ ఒక అద్భుతమైన కథతో నా దగ్గరకు వచ్చారు. ఈ సినిమాకు అద్భుతమైన టెక్నిక్స్ యున్న పనిచేశారు. చిత్రీకరణలో ఎక్కువ భాగం ఆడవుల్లో, గ్రామీణ ప్రాంతాల్లో జరిగింది. విజయ్ బుల్గాన్ చాలా అద్భుతమైన పాటలు ఇచ్చారు. సినిమాలోని నాలుగు పాటలు కూడా చాలా ప్రత్యేకంగా ఉంటాయి. అందరూ సులభంగా పాడుకునేలా, గుర్తుపెట్టుకునేలా ఉన్నాయి. భాస్కరభట్ల సాహిత్యం ఎంతో క్యాచీగా ఉంటుంది. శ్రీకాంత్ తో చేసిన ప్రతి సినిమా విజయవంతమైంది. షైన్ టామ్ చాకో చాలా ఎనర్జీ ఉన్న యాక్టర్. ఈ సినిమాకి ఆయన సహకారం చాలా పెద్ద ప్లస్ అయింది. ఆయన వల్ల ఎన్నో అద్భుతమైన లొకేషన్లు దొరికాయి. ఈ సినిమా కోసం ఒక కొత్త లాంగ్వేజ్ మాట్లాడాను. అది మీరు స్ట్రీట్ మీద చాలా ఎంజాయ్ చేస్తారని తెలిపారు. 'ఈ



పాట చూస్తున్నంతసేపు నాకు ఒక ప్రత్యేకమైన తృప్తి కలిగింది. ఈ సినిమా విషయంలో నేను చాలా గర్వంగా ఫీల్ అవుతున్నాను. మేము రికార్డ్ చేసిన మొదటి పాట కూడా ఇదే. 'ఒరియా పిల్ల' అనే పదంతో పాట చేయాలనే ఆలోచన కూడా నాదే. విజయ్ ఆ ఆలోచనను అద్భుతంగా మ్యూజికల్ రూపంలో అందించాడు. భాస్కరభట్ల ఈ పాటలో 'అద్భుతం చెంచాడు' అని రాశారు. కానీ ఈ సినిమాలో అద్భుతం చెంచాతో కాదు, బెత్తెట్ల కొద్దీ ఉంది. ఈ చిత్రంలో చాలా పెద్ద స్టార్ కాస్ట్ నటిస్తోంది. జానకిరామ్ చెప్పిన ఐడియా నాకు చాలా నచ్చింది. ఆ తర్వాత ఒక్కో అంశాన్ని జోడిస్తూ ఎంతో అద్భుతంగా ఈ చిత్రాన్ని నిర్మించాం అని రచయిత, నిర్మాత కోన వెంకట్ చెప్పారు.

# బిగ్ బాస్ 10లోకి జబర్దస్ట్ బ్యూటీ



తెలుగు బులివెర ప్రేక్షకులు ఎంతగానో ఎదురుచూస్తున్న 'బిగ్ బాస్ తెలుగు' పదో సీజన్ కు రంగం సిద్ధమవుతోంది. ఇప్పటికే విజయవంతంగా తొమ్మిది సీజన్లు పూర్తి చేసుకున్న ఈ రియాలిటీ షో, ఇప్పుడు ల్యాండ్ మార్క్ సీజన్ గా పదో సీజన్ తో ప్రేక్షకుల ముందుకు రానుంది. మేకర్స్ వరుస ప్రోమోలు, అప్ డేట్స్ తో ఆసక్తిని పెంచుతుండగా, కంటెస్టెంట్ల ఎంపికపై కూడా సోషల్ మీడియాలో పెద్ద ఎత్తున చర్చ జరుగుతోంది. ప్రస్తుత సమాచారం ప్రకారం 'బిగ్ బాస్ తెలుగు 10' ఆగస్టు చివరి వారంలో లేదా సెప్టెంబర్ తొలి వారంలో ప్రారంభమయ్యే అవకాశాలు కనిపిస్తున్నాయి. ఈసారి కూడా సెలబ్రిటీలతో పాటు సామాన్యులకు అవకాశం కల్పిస్తూ 'అగ్నిపరీక్ష 2' ద్వారా కంటెస్టెంట్లను ఎంపిక చేయనున్నారు. పదో సీజన్ కావడంతో హాస్పిట్ అనేక సరైనైజ్ లు, కొత్త గేమ్స్, వినూత్న టాస్ లు, భిన్నమైన కాన్సెప్ట్ లు ఉండనున్నట్లు ప్రచారం జరుగుతోంది. దీంతో ఈ సీజన్ పై ప్రేక్షకుల్లో భారీ అంచనాలు నెలకొన్నాయి. ఇప్పటికే పలువురు టీవీ నటులు, యూట్యూబర్లు, సోషల్ మీడియా ఇన్ ఫ్లుయెన్సర్స్ పేర్లు బిగ్ బాస్ కంటెస్టెంట్ల జాబితాలో వినిపిస్తున్నాయి. పల్లవి గౌడ, తేజస్విని గౌడ, నందూస్ వరల్డ్ ఫేమ్ నందన, వాసంతి కృష్ణ కుటుంబ సభ్యులు, ఎక్స్ ప్రెస్ హరి, నూకరాజు, రాకింగ్ రాకెట్, జ్యోతి, రాయల్ మెకే రమణ, శివ్, కడలి సత్యనారాయణ, జబర్దస్ట్ వర్ష వర్షిణి, ప్రభాకర్ లేదా చంద్రహాస్ వంటి పేర్లు సోషల్ మీడియాలో వైరల్ అవుతున్నాయి. అయితే ఈ జాబితాలో తాజాగా మరో పేరు బలంగా వినిపిస్తోంది. ఆమెనే జబర్దస్ట్ లేడీ కమెడియన్ పవిత్ర. జబర్దస్ట్, శ్రీదేవి ద్రామా కంపెనీ వంటి పలు కామెడీ షోల ద్వారా మంచి గుర్తింపు సంపాదించుకున్న పవిత్ర ప్రస్తుతం బిగ్ బాస్ సీజన్ 10లో పాల్గొనే అవకాశాలు ఉన్నాయని సోషల్ మీడియాలో ప్రచారం జరుగుతోంది. ఒకప్పుడు బ్యూటీ పార్లర్ లో పనిచేసిన పవిత్ర, గుర్తింపు సంపాదించుకున్నారు. కామెడీ టైమింగ్, ఎనర్జీ, సహజమైన ప్రవర్తనతో ఆమె ప్రేక్షకులకు దగ్గరయ్యారు.

hindustanmedia333@gmail.com APTEL / 2004 / 19136

## హిందుస్తాన్ మీడియా

తెలుగు దిన పత్రిక సామాన్య డి నేషన్

**దినపత్రికలో ప్రకటనలకు సంప్రదించండి.**

- ✔ విశాల పాఠక వర్గం
- 📢 ప్రచారవంతమైన ఫలభారం
- 📡 మీ వ్యాపారానికి విస్తృత గుర్తింపు
- ₹ తక్కువ ధర్యులో అత్యధిక ఫలితం

నెలవారీ ప్యాకేజీ కేవలం రూ. 2500/- నుండి ప్రారంభం.

ఇది మీ వ్యాపార వృద్ధికి అత్యుత్తమ వేదిక!

YOUR AD HERE

☎ వివరాలకు : **9000306455** సంప్రదించండి..

★ మీ కలలకు మీడియా వేదిక - హిందుస్తాన్ మీడియా ★